

## Комсомольцнр хөөнэ хошмудур одджана

Одахи комсомолин Яшкульск района комитетин пленум болв. Пленумд райком комсомолин сеглэтр үр Е. Н. Журавлев ВЛКСМ-н ЦК-н XIII-ч пленумин шиндврмүдин тускар доклад кев.

Пленумин члед болн терунэ кэдлмшт орлцсн комсомольцнр, мал сәәнәр үвлзүлдж, терүг үвләс бүрн-бүтн, таргьн-цатхлнъгар авч гарлгъна төрт гол оньган тәвцхäv.

„Кировский“ совхозин тракторист үр Гайворонский пленумд ингдж келв:

— Ода багъчудин кэдлх ормнь—хөбнә отар, үвлин малин бәәрн. Селәнә комсомольцнрт энүнәс ах төр уга. Белгородск областин комсомольск организации үлгүрәр, мал үзмджтә сәәнәр үвлзүлхин төлә, үвләр, эрт хаврар бүрднъгьү кевәр хө хургьлулхин төлә социалистическ

дөрләннд негн күртлән орлцхми гндж района комсомольцнрнг дууджана. Би хөд хургьлх цагт сакманщик болдж кэдлхәр үгән өгчәнäv.

Маренич ах-дү дөрви „Кировский“ совхозд хөбчин нег бригад белдж кэдлжәнй. Эн бригадин хойрдгч хөбч Николай Маренич эврәннь ах-дү кэдлдж йовх бригадин нери деерәс ингдж келв: үвләр хөд хургьлулгъан сәәнәр келж, цуг хөбгъән үвләс бүрн-бүтнәр, таргьн-цатхлнъгар гаргьдж, зун хөн болгънас 120 хургь, нег хөн болгънас 5, 5 килограмм ноос авхин төлә соудөрләннд орлцджана.вн.

Райком комсомолин пленум, хөд хургьлулх цагин эргцд района комсомолин зергләнәс 360 багъчуд хошмудар сакманщикүд кедж йовулх шиндвр авб.

В. ХАДЕЕВ.